



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



Бр./№ 12-492/8

26-02-2021.

Врз основа на член 22 став и член 23 став 1 од Законот за спречување на корупцијата и судирот на интереси („Службен Весник на Република Македонија“ број 12/2019), член 36 став 1, член 40 и член 41 од Деловникот за работа на Државната комисија за спречување на корупцијата, Државната комисија за спречување на корупцијата, постапувајќи по пријава за корупција од непознати подносители, на 46-а седница, на продолжението на седницата одржано на ден 19 Февруари 2021 година, донесе

О д л у к а

Постапката покрената по пријавата за корупција бр. 12- 3254/1 од 22.06.2019 година доставена од непознати подносители – група граѓани од -----, СЕ ЗАПИРА.

Согласно со одредбите на Законот за спречување на корупцијата и судирот на интереси Државната комисија за спречување на корупцијата нема основ за нејзино понатамошно надлежно постапување во предметот со број 12-3254 од 2019 година оформен врз основа на пријавата бр. 12- 3254/1 од 22.06.2019 година.

Предметот со број 12-3254 од 2019 година да се затвори и да се архивира.

Одлуката на Државната комисија за спречување на корупцијата, со образложението – во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Образложение

Предметот со број 12-3254 од 2019 година е оформен врз основа на пријава бр. 12- 3254/1 од 22.06.2019 година, доставена од непознати подносители – група граѓани од ----- .

Со наводите од пријавата се укажува на сомневања за злоупотреби на службената положба и овластување во областа на урбанизмот и градењето на територија на општина -----, ул. -----
----- – катастарска општина -----.

При постапувањето на предметниот пријавен случај Државната комисија за спречување на корупцијата поаѓајќи од наводите на подносителите, заради целосно утврдување на фактичката состојба изврши и соодветни административни проверки по однос на нивната веродостојност и основаност на начин што презема процесни дејствија – достава на барања за достава на податоци и информации – со прилог документација од Агенцијата за катастар на недвижности, од Државниот инспекторат за градежништво и урбанизам, од општина ----- - Овластен градежен инспектор на општина -----, како и од Единицата за внатрешна ревизија при општина -----.

Последователно, од повиканите органи – служби, до Државната комисија за спречување на корупцијата беа/се доставени писмени одговори со целосна прилог документација.

Државниот инспекторат за градежништво и урбанизам со писмен одговор ја извести Државната комисија дека кај овој орган била примена претставка од група граѓани жители на -----, во врска со предметната градба и истата ја проследил до градоначалникот на општина ----- по што следело постапување на Овластениот градежен инспектор за кое се сочинети записник за сослушување на странки и записник за констатација кои датираат од месец јули ----- година, а со кои акти било утврдено дека

објектот предмет на инспекциски надзор во моментот на увидот се изведува согласно правосилно одобрение за градење бр. -----.

Овластениот градежен инспектор на општина ----- постапувајќи по барањето на Државната комисија достави писмен одговор кој е во контекст на извршен инспекциски надзор од страна на ОГИ за кој е составен записник за констатација за утврдената фактичка состојба бр. -----, а во кој се содржани констатации според кои на габаритните димензии на изградената карабина нема отстапувања и градбата е согласно одобрениот основен проект поднесен од страна на инвеститорите – пет физички лица и едно правно лице, не се констатира узурпација на градежно земјиште сопственост на РСМ со оглед на тоа што катастарските парцели кои ја чинат предметната градежна парцела со површина од ----- м2 се во целост во сопственост на инвеститорите, како и дека не се гради и нема изградено објект на посочената КП ----- КО ----- каде сопственик по имотен лист е РСМ.

Со барањето доставено до Единицата за внатрешна ревизија при општина ----- Државната комисија побара да биде спроведена сеопфатна внатрешна ревизија на постапувањето на администрацијата и на одговорните лица во општина ----- од аспект на постапките кои се водени/се водат во врска со располагање со градежно земјиште во сопственост на Република Северна Македонија (постапки и активности за склучување на договор за отуѓување на градежно земјиште сопственост на Република Северна Македонија, со непосредна спогодба, за дооформување на градежна парцела на која барателот во постапката има во сопственост повеќе од 30% од градежна парцела и/или други начини и постапки за отуѓување), како и со постапките за издавање на одобренија за градење и др. по однос на предметните катастарските парцели од Катастарската општина ----- и тоа КП бр. ----- и по истото е во целост постапено .

До Државната комисија е доставен финален Извештај за извршена ад хок ревизија на законитост во процесот на издавање на одобрение за градба и отуѓување на градежно земјиште за конкретниот случај при што временскиот период на ревидирање е од ----- година до ----- година. Од севкупната документација за постапката за отуѓување на државен имот Одделението за внатрешна ревизија констатирало дека барањето бр. ----- е поднесо од барателите ----- и други до Секторот за урбанизам во општина -----, како и дека истото ги содржи сите потребни документи согласно Законот за градежно земјиште. Во постапката по посоченото барање, на ----- година е донесено решение за отуѓување на градежно земјиште бр. ----- и е склучен договор за отуѓување на градежно земјиште сопственост на РСМ со непосредна спогодба, за кое ОВР специфицирало кои површини на земјиште и по која цена се отуѓени, како што е наведено во доставениот извештај, како и вкупниот износ на продажбата во висина од 1.708.000,00 денари. Во делот од извештајот кој се однесува на постапката за добивање на дозвола за градба се констатира дека во двете фази од истата по поднесеното барање за дозвола за градба до издавање на одобрение за градба истите се во согласност со одредбите од Законот за градба, со напомена дека постапката по второто поднесеното барање за втората фаза е во тек. Од внатрешната ревизија, исто така се посочува дека автентично мислење и службен документ во врска со отуѓувањето на градежното земјиште и дозволата за градба се обезбедени од страна на инспекциските служби од општината -----, со посебен записник од увид на лице место, каде што не се констатирани нерегуларности, како од аспект на административно процесуирање, така и на терен во процесот на градба на лице место.

Врз основа на сите околности на предметниот пријавен случај и по целосно проучување на сите расположиви и прибавени списи - Државната комисија за спречување на корупцијата оцени дека наводите од пријавата не се потвдуваат и дека сите преземени дејствија од службените лица од општина ----- кои постапувале на конкретниот случај, не укажуваат на корупција - злоупотреба на функцијата, јавното овластување, службената должност или положба за остварување на корист, директно или преку посредник, за себе или за друг , а кои кои би можеле да се подведат под основи на сомневање за сторени кривични дела од

Глава триесетта - Кривични дела против службената должност од Кривичниот законик на Република Северна Македонија и/или под основи за поведување постапка за утврдување на одговорност на службени лица согласно со одредбите од Законот за спречување на корупцијата и судирот на интереси.

Врз основа на се, погоре наведено, Државната комисија за спречување на корупцијата одлучи како во диспозитивот на оваа одлука.

Оваа одлука е конечна и против неа не е дозволена жалба.

Одлучено на ден 19 Февруари 2021 година под бр. _____/_____

ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА

Претседател,
Билјана Ивановска



По заклучок на ΔΚΣΚ

Изработил: Х.М., Советник

Одобрил: С.П.Д., Член на ΔΚΣΚ

Доставено до :

- Архива